

## जन्मदिन पर योगी को पौधरोपण का तोहफा



गोरखपुर : हिंदू युवा वाहिनी के कार्यकर्ताओं ने मुख्यमंत्री योगी आदित्यनाथ के जन्मदिन को विश्व पर्यावरण दिवस से जोड़कर मनाने का फैसला किया है। वाहिनी के कार्यकर्ता सोमवार को जन्मदिन के अवसर पर अपने-अपने घर, कार्यालय या किसी अन्य उचित स्थान पर एक-एक पौधा लगाएंगे। सिर्फ इतना ही नहीं उस पौधे को तब तक संजोने का संकल्प लेंगे जब तक वह पैड़ न बन जाए।

वाहिनी के इस कार्यक्रम की जानकारी देते हुए महामंत्री ई. पीके मल्ल ने बताया कि पौधा लगाने के साथ उसे सींच कर देखभाल करते हुए सुरक्षित रखने की जिम्मेदारी भी कार्यकर्ताओं को निभानी होगी। योगी आदित्यनाथ जी के जन्मदिन पर कार्यकर्ताओं की ओर से यह अनमोल तोहफा होगा। कार्यकर्ताओं को यह भी कहा गया है कि पौधरोपण के बाद वह उस अवसर को फोटो जरूर खींचें और उसे वाहिनी के मेल-आइडी पर संकल्प के साथ अपलोड करें। मेल में उन्हें अपना नाम, पता, टेलीफोन नंबर, पौधरोपण स्थल का पता गूगल मैप के लोकेशन के साथ लिखना होगा। उन्होंने बताया कि इसके लिए कोई संगठित आयोजन नहीं किया गया है।